



گورنر KATHY HOCHUL

فوری ریلیز کے لیے: 2024/8/5

گورنر HOCHUL نے ریاست نیویارک کے آرٹسٹوں اور آرٹس اور ثقافت کی تنظیموں کے لیے \$82 ملین کی دستیابی کا اعلان کر دیا

فنون لطیفہ کی گرانٹس پر FY 2025 کونسل کے لیے درخواست کی رہنمائیاں اب [یہاں](#) دستیاب ہیں؛ درخواستیں 5 جون کو کھولی جائیں گی اور انکی آخری تاریخ 17 جولائی ہے

NYS CA کیپٹل فنڈنگ کا ایک اور موقع موسم خزاں میں شروع ہوگا

گورنر Kathy Hochul نے آج اعلان کیا کہ ریاست نیو یارک کونسل برائے آرٹس (New York State Council on the Arts) کی گرانٹس کی مد میں \$82 ملین کے لیے مالی سال 2025 کے موقع کے رہنما خطوط اب بغیر منافع کام کرنے والی آرٹس اور ثقافتی تنظیموں اور ریاست نیو یارک کے انفرادی فنکاروں کے لیے دستیاب ہیں۔ گرانٹ کے اس موقع میں نیو یارک کے شاندار فنون اور ثقافت کے شعبے کے لیے ایک انتہائی ضروری وسیلہ شامل کیا گیا ہے - یعنی عمومی آپریٹنگ معاونت - جو پوری ریاست میں سینکڑوں تنظیموں کے لیے روزمرہ کی سرگرمیوں کے لیے فنڈز فراہم کرتا ہے۔ یہ مواقع انفرادی فنکاروں، ریپرسنٹ کی ارزاں جگہوں، لوک آرٹس اپرنٹس شپ اور پرفارمنگ آرٹس والوں کی رہائشگاہوں کے لیے بھی مدد و معاونت فراہم کر رہے ہیں۔ درخواست دینے کے رہنما خطوط اب arts.ny.gov پر دستیاب ہیں۔

"اختراعی فنون اور ثقافت کا نیویارک کا شعبہ ہماری ریاست کا ایک کلیدی اور اہم جزو ہے جو سیاحت کی ہماری شاندار صنعت کو مزید ترقی دے رہا ہے، ہماری کمیونٹیز کو متحرک کر رہا ہے، اور پوری ریاست کے طلباء کے لئے محرکات پیدا کر رہا ہے،" گورنر Hochul نے کہا۔ "فنڈنگ کے یہ اہم ترین مواقع ہمارے فنکاروں اور ثقافتی تنظیموں کو استعداد فراہم کر دیں گے کہ وہ یہ حیرت انگیز فوائد نیو یارک باسیوں اور یہاں آنے والے ہمارے سیاحوں اور مہمانوں کو فراہم کرتے رہیں۔"

NYS CA FY 2025 مواقع کے لیے ایک تمہیدی ویبینار منگل، 14 مئی کو منعقد کیا جائے گا۔ مواقع سے متعلق مخصوص ویبینارز منگل 21 مئی سے جمعرات 23 مئی تک شیڈول کیے جائیں گے اور پورے ماہ جون اور ماہ جولائی کے اوائل تک ورچوئل دفتری اوقات منعقد ہوں گے۔ ویبینارز کے لیے رجسٹریشن کے علاوہ ایک اپ ڈیٹ کردہ شیڈول بھی [یہاں دستیاب](#) ہوگا۔

مندرجہ ذیل مواقع کے لیے رہنما خطوط [NYS CA ویب سائٹ](#) پر ڈاؤن لوڈ کرنے کے لیے دستیاب ہیں:

• **تنظیموں کے لیے معاونت**
- اہلیت والی فنون لطیفہ اور ثقافتی تنظیموں کے لیے لچکدار آپریٹنگ اور پروگرامیٹک فنڈنگ فراہم کرتا ہے۔ ایوارڈز کی گنجائش \$10,000 سے \$49,500 تک ہے۔

• **فنکاروں کے لیے معاونت**

- ریاست بھر میں انفرادی فنکاروں کو تخلیقی کمیشن فراہم کیے جاتے ہیں۔ کمیشن کے شعبوں میں کوریوگرافی، کمپوزر، فلم، میڈیا، اور نئی ٹیکنالوجی، لوک اور روایتی فنون، بین شعبہ جاتی، ادب، تھیٹر کمیشنز، اور بصری فنون شامل ہیں۔ ایوارڈ کی رقم \$10,000 ہے۔

• ہدف شدہ مواقع کے لیے معاونت

- پرفارمنگ آرٹس کے لیے ریہرسل اور اسٹوڈیو کی جگہ: اس فنڈنگ کا مقصد تخلیقی ریہرسل کے وقت اور تنظیموں کی مدد کرنا ہے جو غیر منافع بخش آرٹس گروپس اور فنکاروں کے لیے قابل عمل اور سستی جگہ فراہم کرتی ہیں۔ ایوارڈز کی رقم \$15,000 سے \$35,000 تک ہیں۔
- لوک اور روایتی آرٹس زیر تربیت شاگردی: اس فنڈنگ سے لوک فن میں تجربہ کار افراد کو ان کی اپنی کمیونٹی کے ماسٹر لوک فنکاروں کے ساتھ مطالعہ کرنے کے مواقع فراہم کیے جاتے ہیں۔ ایوارڈ کی رقم \$10,000 ہے۔
- پرفارمنگ آرٹس کی رہائش گاہیں۔ اس موقع سے نیویارک میں مقیم پرفارمنگ آرٹس گروپس کے ذریعے، درخواست دہندہ کی آبائی کاؤنٹی سے باہر اور نیویارک سٹی کے باہر، ریاست نیویارک کے کسی ہدف شدہ علاقے میں کم از کم 3 ہفتوں کی رہائش میں معاونت کی جاتی ہے۔ ایوارڈز کی گنجائش \$15,000 سے \$35,000 تک ہے۔

• دوبارہ گرانٹس اور خدمات کے لیے معاونت

- State Community Regrant سائٹس کے لیے فنڈنگ کی معاونت کی جاتی ہے - جو کہ پوری ریاست میں واقع علاقائی فنون لطیفہ اور ثقافت کی تنظیموں کا ایک نیٹ ورک ہے اور فنکاروں اور غیر منفعتی تنظیموں کے لیے NYSCLA کی گرانٹس کے اثرات کے ساتھ اس شعبے میں خدمات کی فراہمی کے لیے تنظیموں کو فنڈز فراہم کرنے کے لیے اپنی مقامی مہارتوں سے استفادہ کرتا ہے۔ یہ موقع صرف بذریعہ دعوت نامہ ہے۔

درخواست دائر کرنے کا پورٹل بدھ، 5 جون 2024 کو کھلے گا۔ درخواست دینے کی آخری تاریخ بدھ، 17 جون 2024 کو شام 4 بجے تک ہے۔ تمام درخواست دہندگان پر لازمی ہے کہ وہ گرانٹ کے لیے درخواست دینے سے پہلے Statewide Financial System کے ذریعے پیشگی اہلیت کی کارروائی مکمل کریں۔ NYSCLA درخواست دہندگان پر زور دیتا ہے کہ وہ جلد از جلد پیشگی اہلیت کی کارروائی شروع کر لیں۔ کیپٹل پروجیکٹ گرانٹس (Capital Project Grants) کے مواقع کا اعلان موسم خزاں میں کیا جائے گا۔

ریاست نیو یارک کونسل برائے آرٹس (Council on the Arts) کی ایگزیکٹو ڈائریکٹر Erika Mallin نے کہا، "فنون اور ثقافت کے فوائد تمام نیو یارک باسیوں تک پہنچانا NYSCLA کا مشن ہے۔ میری پوری ریاست کے اپنے تخلیق کاروں سے گزارش ہے کہ وہ ان اہم ترین مواقع کا جائزہ لیں اور ان کے لیے درخواست دیں۔ ہم آپ کی ان تخلیقی صلاحیتوں اور اختراعات کی مدد و معاونت کرنا چاہتے ہیں جو ہم سب کو ایک بہتر اور مضبوط مستقبل کی جانب گامزن کریں گی۔"

ریاست نیو یارک کونسل برائے آرٹس کی چیئر Katherine Nicholls نے کہا، "گورنر Hochul اور مقننہ کی قیادت کی بدولت ہم اپنے مالی سال 2025 کے مواقع کے ساتھ اپنے شعبے کے لیے اس اہم فنڈنگ کے حیرت انگیز سلسلے جاری رکھنے پر بہت خوش ہیں جس سے پوری ریاست بھر میں فنکاروں اور فنون و ثقافت کی تنظیموں کی اہم ترین خدمات کی مدد و معاونت کی جاتی ہے۔"

ریاستی سینیٹر Jose Serrano نے کہا، "انفرادی فنکاروں اور ثقافتی تنظیموں کے لیے \$82 ملین ڈالر کی یہ نئی گرانٹ سپورٹ کھولنے کے لئے فنڈنگ کے آج کے اعلان پر NYSCLA کو مبارکباد۔ فن اور ثقافت اس عظیم ریاست کی روح اور معیشت دونوں کے لیے لازم و ملزوم ہیں، اور میں اس تخلیقی کام کا منتظر ہوں جو اس اہم فنڈنگ کی بدولت ہماری تمام کمیونٹیز میں اپنا رنگ دکھائے گا۔"

اسمبلی ممبر Daniel O'Donnell نے کہا، "نیو یارک ہمارے باصلاحیت فنکاروں اور ولولہ بھری تنظیموں کی بدولت فنون و ثقافت کا ایک عالمی مرکز ہے۔ NYSCA کی گرانٹس کے ذریعے ہم نہ صرف براہ راست اپنی کمیونٹیز کے دلوں میں سرمایہ کاری کر رہے ہیں، بلکہ فنکاروں اور ثقافتی گروپوں کو ترقی کی منازل طے کرنے اور اپنی ریاست کے ثقافتی تانے بانے کو مزید تقویت دینے کے لیے انہیں با اختیار بھی بنا رہے ہیں۔ میں اس جدت طرازی کا مشاہدہ کرنے کے لئے بہت پر جوش ہوں جو ان گرانٹس کے نتیجے میں وجود میں آئے گی، اور میں پوری ریاست کے تمام فنکاروں اور ثقافتی تنظیموں سے پر زور گزارش کرتا ہوں کہ وہ اس موقع سے فائدہ اٹھائیں اور دنیا بھر میں ایک اہم ثقافتی قوت کے طور پر نیو یارک کے کردار کو مزید مضبوط کریں۔"

ریاست نیویارک کی کونسل برائے آرٹس (Council on the Arts) کے بارے میں ریاست نیو یارک کی کونسل برائے آرٹس کا مشن یہ ہے کہ ریاست نیویارک کے فنون لطیفہ، ثقافت، اور تخلیقی صلاحیتوں کی مکمل وسعت کو فروغ دیا جائے اور اسے سب کے لیے قابل رسائی بنایا جائے۔ پوری ریاست نیویارک میں فنون لطیفہ کی بحالی کے مسلسل جاری عمل میں معاونت کے لیے کونسل برائے آرٹس کی جانب سے مالی سال 2025 کے دوران \$162 ملین دیے جائیں گے جنکے ذریعے ریاست کے تمام 10 خطوں میں فنون لطیفہ کی تنظیموں اور فنکاروں کو فائدہ پہنچے گا۔ کونسل برائے آرٹس فیلڈ میں رہنماؤں کو بلا کر اور تنظیمی اور پیشہ ورانہ ترقی کے مواقع اور معلوماتی وسائل فراہم کر کے نیویارک کی تخلیقی فضا کو مزید آگے بڑھاتی ہے۔ گورنر Nelson Rockefeller کی جانب سے سنہ 1960 میں تخلیق کردہ اور گورنر Kathy Hochul اور ریاست نیو یارک کی مجلس قانون ساز کے تعاون سے جاری رکھی گئی، کونسل ایک ایسی ایجنسی ہے جو ایگزیکٹو برانچ کا حصہ ہے۔ NYSCA کے بارے میں مزید معلومات کے لیے براہ کرم www.arts.ny.gov ملاحظہ کریں، اور NYSCA کے [Facebook](https://www.facebook.com/NYSCArts) صفحے، پر [@NYSCArts](https://twitter.com/NYSCArts) اور [@NYSCouncilontheArts](https://www.instagram.com/NYSCouncilontheArts) Instagram کو فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)